

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടായരി വിരചിതം
|| ശ്രീലക്ഷ്മീസഹസ്രം ||
|| യമകസ്തബകഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ യമകസ്തബകഃ ॥

യശസ്വിനീമുപാസീയ യദുനാഥസധർമ്മിണീം |
യമകം കഥയന്ത്യാർയാ യത്പദം കൽപശാഖിനഃ || 1 ||

ദയാസംപൂർണ്ണഹൃദയാ മയാ കൃതമനാമയാ |
രമാ ഗുണേന പരമാ സ്തവം ഗൃഹ്ണാതു വാസ്തവം || 2 ||

മാതസ്ത്വദംശ്രൗ മമ ദേഹി ഭക്തിം
മാതഃ പരസ്ഥിൻ ഹൃദയം പ്രസാംക്ഷീത് |
സാ കംസശത്രാർദ്രയിതേ ശുഭേന
സാകം ചരീകർത്തൃശുഭപ്രശാന്തിം || 3 ||

രമാഭമാപത്തിമപാസ്യതാം മേ
ദയോദയോപേക്ഷിതഭക്തമന്തുഃ |
മുദാമുദാരാം ച ദിശേത് സമൃദ്ധിം
നതാനതാപാൻ കുരുതേ യദീക്ഷാ || 4 ||

രമേ പദാബ്ജേ തവ തേ മനോരമേ
നമേയമുച്ചൈരിതരാ ഗതിർന്ന മേ |
സുരേശ്വരോ യദ്ഭജനേന ഭാസുരേ
പദേ പുനാ രാജതി ദൈത്യലോപദേ || 5 ||

ഉദാരവിഭവാ ഭവാനയഹരാ
ഹരാദിമഹിതാ ഹിതായ കമലാ |
സുധൗഘസദ്യശാ ദൃശാ ശുഭദയാ
ദയാലുരധുനാ ധുനാതു ദുരിതം || 6 ||

ഘനാഘനാഭസ്യ ഘനാഘനാശിനഃ
സദാ സദാശാരസദാ സദാർദ്ധ്യധീഃ |

ഹിതാഹിതാർക്ഷ്യാ രഹിതാഹിതാ മനോ-
രമേ്രമേവാചര മേ രമേ മുദം || 7 ||

സരോരുഹാരാമഗൃഹാം സുമല്ലികാ-
സരോരുഹാരാം കമലാം മധുഭിഷഃ |
ഭുജാന്തരാമോദകരീം നുമഃ ക്ഷമാ
ഭുജാം തരാരമോനൂസ്യതിം വ്യഥാംബുധിം || 8 ||

നൃപോ നിരാസ്ഥഃ സുമനോജനേ യോ
മനോജനേയോ ന ഹി തേന മേർത്ഥഃ |
സ്ഥിതാം പ്രണമ്യാസമുരസ്യഹം തു
മുരസ്യ ഹന്തുഃ സ്വയമിന്ദിരേ ത്വാം || 9 ||

ഭൃഷ്ടിർഭൃഗയൈകാവനി തേ രമേ നഃ
ഹിനത്തു വിഷ്ണോർവൃന്ദിതേ്രമേനഃ |
ഭവേ തവാസ്യേയമപീഡനേന
കൃതഃ ക്ഷതിർമ്മേ യമപീഡനേന || 10 ||

കുഭുഭുജാം സമ്പ്രതി മാനനേന
ഫലം സുധാംശുപ്രതിമാനനേ ന |
ശുഭം പ്രയച്ഛാവികലം കലേശ-
സ്വസസ്ത്വഹം സ്യാം വികലംകലേശഃ || 11 ||

കരോതു മോദം കമലാ സമുന്മിഷത്-
കലാവിലാസാ രസിനീ വിഭാവസൗ |
കൃപാനിധൗ വേംകടശൈലനായകേ
കലാവിലാ സാരസിനീ വിഭാവസൗ || 12 ||

യോഗായ യോ ഗായതി ഭാവുകേന
രാമേ വരാമേവ ഹരേസ്തവാഖ്യാം |
നാലീക നാലീക സവിത്രി ധാമ
തേനാക്ഷതേനാക്ഷയമാപ്യതേ തത് || 13 ||

നൃണാം ദൃശഃ സാർത്ഥയിതും തവാഭൂത്
 രമേ യദേഹാ നരമേയദേഹാ |
 പ്രാപ്താ തദാ ത്വം ഫണിരാജശൈല-
 വനാലികേലാം നവനാലികേരാം || 14 ||

ത്വയാശ്രിതസ്യാത്ര പരത്ര ചോച്ചകൈ-
 രകാരി രാമേ നരകാരിരാമേ |
 ഗോപാലകം ത്വം നയസേ രസം യാ
 ഗവാ സമേതം നഗവാസമേതം || 15 ||

ശുദ്ധയാ ത്വദഭിധാസഹസ്രകം
 യോ ഗിരാ ജപതി നാ സമന്തതഃ |
 ത്വം വിദുർഹരിസഖി ത്രയീവിദോ
 യോഗിരാജപതിനാ സമം തതഃ || 16 ||

ദാനശ്രിയാ വിഹസിതാമരസാലയേ താം
 താപാപഹാം ജനനി താമരസാലയേ താം |
 പാദഭയീം സ ഹി ഭജേദ്രുചിരാഗമാം തേ
 യസ്യാസ്തി നിർമ്മലധിയോ രുചിരാഗമാനേ || 17 ||

വശിതസർവ്വജഗത്പതിരക്ഷയാ
 ദൃഗശുഭം തവ ലുബ്ധതി രക്ഷയാ |
 ഹൃദയമുജ്ഛത്യ ദേവി ന മാമകം
 ത്വദിനമന്യമിതോ വിനമാമ കം || 18 ||

ത്വജതി യച്ഛുഭലോഭവതീ ന താൻ
 ജനനി മത്പ്രഭൃതീൻ ഭവതീ നതാൻ |
 മിലതി മേ ന യഥാ മതിരഹസാ
 മമ തഥാ ദയതാമതിരഹസാ || 19 ||

പദ്മേസ്തു തുഭ്യം പ്രഥമാ നമസ്യാ
 സ്ഥിരം ഫലം ഹി പ്രഥമാനമസ്യാഃ |

വിധായ മാന്യാമഹതാമഹം താം
ഹരാമ്യരീണാം മഹതാമഹന്താം || 20 ||

ഭവത്യജേയം തനുതേജസേവ്യാ
ജനായ ലോകം ദയയൈവ തം ശ്രീഃ |
ഭവത്യജേ യം തനുതേജസേ വ്യാ-
ധ്യഘോജ്ജ്യിതം മേ കുഹ്യഭേപി ദത്തേ || 21 ||

നിധായ ഭവതീ ഭൃശം നവസരോജപത്രായതാം
ശ്രീതം ഹരിപുരന്ധി മാം ഹൃതനമഭിപത് ത്രായതാം |
ന മാം കില വിനാ ത്വയാഽഽപദി തമഃ കദംബാദയഃ
കരോരഹൃദയോ ഹരിഃഖലജന്മേഽസ്മദംബാദയഃ || 22 ||

ന സ മാധവസ്തവ ഗുണാനസമാ-
യതനേത്ര ഏവ കമലായതനേ |
ക്ഷമതേഭിധാതു മതിദക്ഷമതേഃ
സ്തവനായ കഃ പടുമതിസ്തവ നാ || 23 ||

ഭവതീ ജഗദംബ കൃതാർത്തഭവോ-
പരമാ പരമാ പരമാ പരമാ |
കുഹ്യഭോഽഭിതീമവനായ കൃപാ-
മഹിതാ മഹിതാ മഹിതാ മഹിതാ || 24 ||

രമാ രമാ രമാ രമാധ്യുപാസിതം യമർണ്ണവാത് |
ധിയോ ഹരിം വൃഷാചലോത്തമേതമേതമേത മേ || 25 ||

ത്രാതുമപ്രച്യുതാ വാരിജാതേക്ഷണാ
ത്വം നതാത് ധസ്തദേവാരിജാതേക്ഷണാത് |
പാതകാഭിന്ദിരേ പാഹി മാം ശോഭിത-
ശ്രീരഘ ധാന്തലോപാ ഹിമാംശോഭിതഃ || 26 ||

മന്ദാരാ മന്ദാരാ മന്ദാരാ മന്ദാരാത്
വ്യാധിഘ്നാ ദൈത്യാനേഃ ശേഷാഭിം തം പ്രാപ്താഃ |

സാരാവാ സാരാവാ സാരാവാ സാരാവാ-
ഗാലീഡാ ശൃങ്ഗാലീഃ യസ്യാർത്താൻ സന്ത്രാതും || 27 ||

ശമഭമൗ മഭമൗഡ്യഹൗൗ വഹൻ
മധുരിപും ധുരി പുണ്യകൃതാം സ്ഥിതഃ |
വിനമതീനമതീവ തവാർച്ചകോ
നിജഗദം ജഗദംബ ജഹാതി ച || 28 ||

ജനനി ത്വയാ പരിചരത്
സുരകിന്നരകാന്തയാ നയജുഷാ സ്തുതയാ |
ഹൃദി മേ വിനാ കിമപി ക്ലപ്തനമൻ
നരകാന്തയാ ന യജുഷാ സ്തുതയാ || 29 ||

ത്വമേവ സേവ്യാഽസി ദൃശൈവ തേ സ്ഥിരം
രമേ യതോ യാദവനായകേ ബലം |
ഉരോ ഹി ശൗരേരുദയേസ്ത്വമഗ്രഹീ
രമേയ തോയാദവനായ കേവലം || 30 ||

സാരസം ശ്രീതവതീം സസാരസം-
മാനനാം ഹിമകരോപമാനനാം |
ദേവതാം പ്രണമതോ മുദേവ താം
വേദനാദമഹിതാം ന വേദനാ || 31 ||

സാ മയി ദേയാദീക്ഷാം
രമാർത്ത രക്ഷാർത്ഥമാദദേ യാ ദീക്ഷാം |
യത്പദജലജനതാനാം
അപി സുഗമം ദിവ്യധാമ ജലജനതാനാം || 32 ||

കമലേ രാജീവാനാം
കുലേ സ്ഥിതാ ത്വം ഗതിഃ പരാ ജീവാനാം |
ജഗദാരാധ്യാ യന്തി
ശ്രേയസ്ത്വാം യേ കൃതാദരാ ധ്യായന്തി || 33 ||

കിമപി മഹോദാരേഷു
 പ്രഥമം മധുവൈരിണോ മഹോ ദാരേഷു |
 ജയതി സപർയാ യസ്യ
 സ്ഥിരഫലദാത്രി സുരദ്രുപർയായസ്യ || 34 ||

വിധൃതാം ഹരിണാംകേന
 ത്യാം പ്രതിവദദാനനാം ഹി ഹരിണാംകേന |
 പ്രണമൻ ജനനി ബിഡൗജാഃ
 ജനോ ഭൂവി സ്യാത് സ്വബന്ധുജനനിബിഡൗജാഃ || 35 ||

കലശോദധികന്യാ യം
 പശ്യതി വിദ്യാത് സ താവദധികന്യായം |
 ജിതകഥകവിതാനേന
 ത്രയീവിദാ ലഭ്യതേ ച കവിതാഫനേന || 36 ||

ശ്രീഃ സേവാനരകേഷു
 തയാഘർത്ഥ്യതാം ഹരിരിതാഡ്യവാനരകേഷു |
 മാം വിനിപാത്യ ന ഘോരാഃ
 ശുചോ യഥാ നയതി കിന്തു പാത്യന ഘോരാഃ || 37 ||

സതതവികാരാകൽപം
 പ്രാപ്തോഘം ദേഹമംബ കാരാകൽപം |
 കുഭവാദാശു ഭവത്യാ
 സ്വയമുദ്ധാർയോ രമേ സദാ ശുഭവത്യാ || 38 ||

സാരാസാരാജ്ഞാനം
 സ്ഥാനേന കിമസ്തതേജസാ രാജ്ഞാനം |
 ശ്രീസ്ത്വയി മാനസമേതത്
 നൃസ്യേമ വിമുക്തയേഭിമാനസമേതം || 39 ||

വ്യക്തിം വിന്ദേമഹി താം
 ഇന്ദ്രാദിസുരൈർന്നവാദവിന്ദേ മഹിതാം |

മധ്യമതാരകവർണ്ണേ-

fഭിഹിതാ യാ നഖജിതോരുതാരകവർണ്ണാ || 40 ||

ഹൃതസദരിദ്രവ്യാധിഃ

ശ്രിതജനമുച്ഛിന്നദുർഭൂരിദ്രവ്യാധിഃ |

അതുലകൃപാ യാ ദേവ-

പ്രണുതാ സാ മാം രമാത്ര പായാദേവ || 41 ||

ശോഷിതഭവനദയാഗ-

സ്തന്യേശഃ കചജിതോത്പ്രഭവനദയാഗഃ |

സോഽനഭിഭവനദയാഗഃ

സോഽഘാഽവതി പദ്മയാഽഽത്മഭവനദയാഗഃ || 42 ||

ത്വാം ഹി സുധീ രാജയതി

സ്തുതാം സ്തവൈര്യഃ പ്രമാനിധീ രാജയതിഃ |

ഭവതി സ ധീ രാജയതി

ശ്രീഃ സ്തംഭഭൂവോഽത്ര സോഭധീരാ ജയതി || 43 ||

ഭക്തമാനായതയാ

ഭൃക് തവ കമലേ സുരോത്തമാനായത യാ |

വിശ്രുതമാനായതയാ

ശമയ ഭവം ശ്രേയസേഽസമാനായ തയാ || 44 ||

ശ്രീഃ പരഭാഗവതീയം

യഭിഷ്ടുതാ സാ മുകുന്ദഭാഗവതീ യം |

ഹണിവൃഷഭാഗവതീയം

പശ്യതി ഭജതേ പദം സ ഭാഗവതീയം || 45 ||

ത്യന്ധ്യാ തനയാചാർയാഃ

അഹിതേനാന്തസ്ത്വയാഽബ്ധിതനയാ ചാർയാ |

ത്വം ചിത്ത ന യാചാർയാ

പ്രഭൃതീരിതരാ നമച്ഛ്രുതനയാചാർയാഃ || 46 ||

മാം ഹരിരാമാffയതയാ ഭൃശാ
 പുനാത്പേനസാം വിരാമായ തയാ |
 പ്രഥിതരാമായതയാ
 കാകേffപ്യസുരേ കൃപാം പരമായതയാ || 47 ||

രാശേർവ്വാരാമസ്യ ശ്രീസ്ത്വം
 ഭൂഹിതാഫമചോത്സവാരാമസ്യ |
 അവനിഭവാ രാമസ്യ പ്രിയായ
 ധിയം നഃ സദോഷവാരാമസ്യ || 48 ||

ഹരിസുരദാരുണ്യേ നഃ
 സ്ഥിതിമുഷി വല്ലിവദഭൃദാരുണ്യേന |
 ഭൃതവന്ദാരുണ്യേന
 തീഡേ ദൈവതമസംഗി ദാരുണ്യേന || 49 ||

ശ്രീർഹിതകരവാണീ യാൻ
 പശ്യതി തേഭ്യോ നമാംസി കരവാണീയാൻ |
 ഹൃതശോകരവാണീയാൻ
 ഹാതുമനർത്ഥാൻ സുമപ്രകരവാണീയാൻ || 50 ||

മഹോദയാffസാരഭൂജാത്വയാതയാ
 മഹോദയാ സാരഭൂജാ ത്വയാ തയാ |
 വിലോപകാരാതിശയാസ്തദേ വിഭാ-
 വിലോപകാരാതിശയാസ്ത ദേവി ഭാ || 51 ||

സുരക്ഷയാ ദേവഹിതാ ഭൃശാവമാ-
 സുരക്ഷയാദേവ ഹി താഭൃശാഫവ മാ |
 മുദാ രമേ ധേഹി ഗിരാ വിഹാനതാ-
 മുദാരമേധേഫഹിഗിരാവിഹാനതാ || 52 ||

കേവലം തുച്ഛരവിമതാ ഹരിണാ ക്ഷിതവാമതാഃ |
 കേ വലന്തു ഛ്ഛരവിമതാ ഹരിണാക്ഷി തവാമതാഃ || 53 ||

വൈരസ്യ ഹാനിദാനേന മാന്യാസാധ്യേന സാദ്യതു |
വൈരസ്യഹാനിദാനേന മാന്യാ സാധ്യേന സാദ്യതു || 54 ||

വൃഷാചലേഴശംകരതോദ്യമാന-
വൃഷാചലേ ശംകരതോദ്യമാന |
വൃഷാചലേശം കരതോദ്യമാന
യാംബാത്യജോ വഷ്ടി ദൃശോ ഗിരസ്തേ || 55 ||

രാജീവായതനാ പരത്ര മഹതീം കുർയാന്മുദേ നഃ കൃപാ
രാജീവായതനാഗബാഹുരഘ ഹൃത് കൃഷ്ണോ ന ദേവോഽപരഃ |
രാജീവായ തനാവിഹാപി സുഖദാ ശുദ്ധാ തവൈവാപ്യതേ
രാജീവായത നായകം ഫണിഗിരേർയാഽസൗ ദയാസ്രോതസാം || 56 ||

കൗമാരമാരചയതഃ സഫലം തപോഽസ്യ
സാ മാരമാരകനുതസ്യ വൃഷാചലേന്ദോഃ |
രാമാ രമാ രഹിതകോപതയാ കൃതാസ്മത്-
ക്ഷേമാരമാരവിസുധാംശു ജയത്യവന്യാം || 57 ||

കലിതമസാരമനാശാ-
ധ്യായാമഹിതം ന രാമരാമാന്യം |
കലിതമസാരമനാശാ
ധ്യായാമ ഹി തന്നരാമരാമാന്യം || 58 ||

സാരസേന മഹിതാപഹാരികാ-
സാരസേനമഹിതാപഹാരികാ |
സാരസേന മഹിതാപ ഹാരികാ-
നന്തഗാ ജയതി യാഽനഘ രമാ || 59 ||

ത്വം ഗതിം ജനനി യച്ഛര വൈഭവീ
മാ നയാഽമിതരസാ മഹോ ദയാ |
മാനയാമി തരസാമഹോദയാ
മാനയാമിതരസാമഹോദയാ || 60 ||

മാരമാതരണിമാനമസ്യതാം

മാ രമാതരണിമാനമസ്യതാം |

മാരമാതരണിമാനമസ്യതാം

മാരമാതരണി മാനമസ്യ താം || 61 ||

|| ഇതി ശ്രീമദ്ധേകടാധരിവിരചിതേ ശ്രീലക്ഷ്മീസഹസ്രേ യമകസ്തബകഃ ||